

ОСНОВЕН СУД КРИВА ПАЛАНКА  
СУ бр. 48/20-8  
16.03.2020 година  
КРИВА ПАЛАНКА

Друштво за производство, промет, трговија и услуги  
**ТРИНИКС ДООЕЛ**  
Бр. 015/20  
27.03 2020 год.  
СКОПЈЕ

## ДОГОВОР ЗА ЈАВНА НАБАВКА

Склучен на ден 16.03.2020 година во Крива Паланка, помеѓу:

**ДОГОВОРНИОТ ОРГАН:** Основен суд Крива Паланка, ул. „Свети Јоаким Осоговски“ бр. 142, со ЕМБС 4027434, претставуван од Претседателот на судот Љубица Цветковска Стојановска (во натамошен текст-Договорен орган), и

**ЕКОНОМСКИОТ ОПЕРАТОР - ПОНУДУВАЧОТ:** Друштво за производство, промет, трговија и услуги ТРИНИКС ДООЕЛ Скопје, со седиште на бул. АВНОЈ бр. 108/5 и ЕМБС 6210864, претставуван од овластено лице Бранислав Ников од Скопје, (во натамошниот текст - Носител на набавката).

### I. ПРЕДМЕТ НА ДОГОВОРОТ

#### Член 1

Предмет на овој договор е набавка на информатичка опрема - 12 (дванаесет) принтери - монохроматски, ласерски принтери со можност за автоматско двострано печатење, согласно објавениот оглас бр. 02756/2020 на ЕСЈН и одлуката за избор на најповолна понуда, СУ.бр. 48/20-5 од 06.03.2020 година.

### II. ИСПОРАКА И ПРИЕМ НА СТОКИТЕ

#### Член 2

Носителот на набавката е должен предметот на договорот - принтерите да го испорача до седиштето на договорниот орган - судот, лоцирано во Крива Паланка на улица Свети Јоаким Осоговски бр. 142, во рок од 5-пет дена, сметано од денот на добивање писмена нарачка, при што договорниот орган се обврзува приемот да го потврди на соодветен документ (испратница и сл.), со потпис од овластено лице за прием на стоките во судот

#### Член 3

Испорачаните стоки - принтери треба да бидат од марката/модел RICOH SP330DN предмет на понудата на носителот на набавката и треба да ги

поседуваат техничките карактеристики наведени во понудата на носителот на набавката, кои технички карактеристики во целост одговараат на пропишаните технички спецификации на договорниот орган наведени на страна 20 од тендерската документација и тоа:

Р. бр.	Функции	Спецификации
4.1	Функции	- Минимум ласерски принтер, монохроматски - Минимум автоматско двострано печатење (Duplexing – automatic (standard)) - Минимум printer language – PCL5e, PCL6, PS3
4.2	Брзина на печатење (ppm)	- Минимум 32 страни во минута
4.3	Брзина на процесор	- Минимум 350MHz
4.4	Вградена меморија	- Минимум 128MB
4.5	Поврзување	- Минимум USB 2.0 - Минимум Ethernet 10 base-T/100 base-TX
4.6	Препорачана големина на хартија	- Минимум A4,A5,A6,B5,B6
4.7	Резолуција на печатење	- 1200x1200, 1200x600, 600x600 dpi
4.8	Подржани оперативни системи	- Минимум Windows 7 (32-bit) и Windows 10 (64-bit)
4.9	Подржана тежина на хартија	- 80 g/m2
4.10	Тонери за принтер од дел 4	- <b>2(два) резервни тонери</b> со минимум 3.500 копии по тонер, оригинални или компатибилни (нерепарирани, фабрички полнети)
4.11	Гаранција	- Минимум 12 месеци

#### Член 4

Испорачаните стоки - принтери предмет на овој договор ќе бидат предмет на проверка од страна на овластено лице во судот и доколку истите не се идентични со стоките предмет на понудата на носителот на набавката (доколку постои отстапување помеѓу она што е предмет на понуда и она што е предмет на испорака), договорниот орган може да направи рекламација најдоцна во рок од 15-петнаесет дена сметано од денот на приемот на стоките, за што е должен да изготви записник за утврдените недостатоци, потпишан од овластеното лице за прием на стоките кај договорниот орган.

Носителот на набавката е должен да ја разгледа рекламацијата и најдоцна во рок од 8-осум дена да го извести договорниот орган за основаноста на рекламацијата и за мерките што ќе бидат преземени.

### III. ЦЕНИ, УСЛОВИ, НАЧИН И РОК НА ПЛАЌАЊЕ

#### Член 5

Стоките - принтери од марката/модел RICOH SP330DN, со технички карактеристики предмет на понудата на носителот на набавката, кои стоки се предмет на набавка со овој договор, договорниот орган ги купува за вкупна цена во износ од 110.000,00 (сто и десет илјади) денари без вклучен ДДВ од 5 %, односно за вкупна цена во износ од 115.500,00 (сто и петнаесет илјади и петстотини) денари со вклучен ДДВ од 5 %.

Носителот на набавката е должен стоките предмет на овој договор да ги испорача согласно постигнатата најниска цена на електронската аукција, а која цена е најповолна, и истата ќе биде фиксна (непроменлива) за целото времетраење на договорот за јавна набавка.

#### Член 6

Како ден на испорака на стоките се смета денот кој е впишан во документот за прием на стоките.

За испорачаните стоки, договорниот орган е должен да му ја плати на носителот на набавката фактурираната цена, доколку е во согласност со цените утврдени во членот 5 од овој договор.

Начинот на плаќање е вирмански, по испорака на стоките и достава на фактурата со испратница, во рок од 30 (триесет) дена од денот на приемот на фактурата со испратница во архивата на договорниот орган, при што носителот на набавката е должен во фактурата да го наведе бројот и датумот на огласот.

### IV. ОДГОВОРНОСТ НА ДОГОВОРНИТЕ СТРАНИ

#### Член 7

Доколку носителот на набавката испорачува стоки од друг модел и со други карактеристики кои не се предмет на неговата понуда и се спротивни на бараните технички спецификации од договорниот орган, и по писмена опомена од договорниот орган во рок од 8 (осум) дена не ги испорача бараните стоки, како и во случај кога носителот на набавката и покрај писмената опомена, доцни со испораката на стоките без оправдани причини, договорниот орган има право да го раскине договорот и да бара надомест на штета.

#### Член 8

Во случај договорниот орган да задоцни со плаќањето на фактурата од неоправдани причини, носителот на набавката има право на казнена камата определена со закон.



## V. ОСЛОБОДУВАЊЕ ОД ОДГОВОРНОСТ

### Член 9

Договорните страни се ослободуваат од одговорност за превземените обврски по овој договор во случаи, настани и околности што се предизвикани независно од волјата на договорните страни, а што го отежнуваат или оневозможуваат исполнувањето на договорот.

## VI. ЗАВРШНИ ОДРЕДБИ

### Член 10

Овој договор стапува на сила од моментот на неговото потпишување од страна на овластените претставници на договорните страни и истиот ќе биде со времетраење до крајот на 2020 година (31.12.2020).

### Член 11

Во случај да настане спор помеѓу договорните страни во врска со одредбите на овој договор, истите ќе настојуваат спорот да го решат спогодбено, а доколку не се постигне спогодба, за решавање на настанатите спорови, ќе биде надлежен Основниот граѓански суд Скопје.

### Член 12

Овој договор е склучен во 4 (четири) еднообразни примероци, од кои по 2 (два) примероци за секоја договорна страна.

НОСИТЕЛ НА НАБАВКАТА  
ДППТУ ТРИНИКС ДООЕЛ Скопје  
Овластено лице  
Бранислав Ѓиќов



ДОГОВОРЕН ОРГАН  
Основен суд Крива Паланка,  
Претседател,  
Љубица Цветковска Стојановска

